
Shankaraih Prokta Shiva Stuti

ಶಾಂಕರೈಃ ಪ್ರೋಕ್ತಾ ಶಿವಸ್ತುತಿಃ

Document Information



Text title : Shankaraih Prokta Shiva Stuti

File name : shAnkaraiHproktAshivastutiH.itx

Category : shiva, shivarahasya, stuti

Location : doc_shiva

Proofread by : Ruma Dewan

Description/comments : shrIshivarahasyam | bhImAkhyah aShTamAMshah | adhyayah 15 | 9-24||

Latest update : July 4, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 5, 2024

sanskritdocuments.org



ಶಾಂಕರೈಃ ಪ್ರೋಕ್ತಾ ಶಿವಸ್ತುತಿಃ



(ಶಿವರಹಸ್ಯಾಂತರ್ಗತೇ ಭೀಮಾಖ್ಯೇ)

ಶಾಂಕರಾಃ ಉಚುಃ

ಹೇ ಗೌರೀರಮಣಾರುಣಾಚಲಪತೇ ತೂರ್ಣಂ ಮಮಾಭ್ಯರ್ಥನಂ
ಮೃತ್ಯುಂ ವಾರಯ ತಾರಯಾಶು ದುರಿತಾತ್ಸಂಪೂರ್ಣದೃಕ್ಷ್ಯಂಗಳತಃ .
ಘೋರಾಪಾರಭವಾಣವಾಜ್ಞನಿಜರಾರೋಗಾನುತಾಪೈರಪಿ
ಶಂಭೋ ಮೇ ಮರಣಕ್ಷಣೇಽಪಿ ಶರಣಂ ತೇ ಪಂಕಜಾಭಂ ಪದಂ .. 9..
ಹೇ ಗೌರೀಕುಚಚಾರುಶೈಲಶಿಖರಾಪಾರಾದರಸ್ವಾಂತರ
ಮಾರೋದ್ಧಾಮಸುದರ್ಪಸರ್ಪಕುಹಾರಾಪಾರವ್ಯಥಾಸಂಹರ .
ಹೇ ಕಾಕೋದರಭೂಷ ಭೂತಿದ ಮಹೀಧೃಗ್ಗುರ್ಯಬಾಣಾಸನ
ಮಧ್ಯತ್ನಾಗರಸಂಭವೋತ್ತಮಗರ ಶ್ರೀನೀಲಕಂಠ ಪ್ರಭೋ .. 10..
ಪಾಹೀಶಾನ ದಯಾನಿಧಾನ ಭಗವನ್ಮಾರುಣ್ಯಸಿಂಧೋ ಸದಾ .. 11..
ಹೇ ಚಂದ್ರದ್ಯುತಿಕೋಟಿರಂಜಿತಜಟಾ ಕೋಟೀರ ಜೂಟೀಲಸ-
ದ್ಧೇವ ಶ್ರೀತಟಿನೀತಟೋತ್ತಮ ಪಟೀಭೂತೇಭಚಮಾಂಬರ .
ಹೇ ಕಾಲಪ್ರಭುವರ್ಯ ಘೋಟಕಮಹಾವೇದೋರುಹೇಷಾಸ್ತುತ
ತ್ರೈಟ್ವದ್ವಿಕ್ವಟ ಸಂಭ್ರಮೋರುನಟನ ಪಾಟೀರಪಂಕಾಂಕಿತ .. 12..
ಹೇ ಶೂಲೋದ್ಯತಹಸ್ತ ಮಸ್ತಕಲಸಚ್ಚಂದ್ರೋರುಗಂಗಾಧರ
ಸ್ವಾಮಿನ್ ದೇವಕಿರೀಟಕೋಟಿವಿಲಸತ್ಪಾದಾಂಬುಜಾವಾದ್ಯ ಮಾಂ .
ಮುಸ್ತಾಶಸ್ತಸಮಸ್ತಭೀತಿದಮಹಾಕೋಲೋರುದಂಷ್ಟಾಧರ-
ವಿತ್ರಸ್ತಾಖಿಲಲೋಕರಕ್ಷಕಮಹಾಶಾಸ್ತ್ರಃ ಪಿತಃ ಪಾಹಿ ಮಾಂ .. 13..
ಹೇ ಗಂಗಾಂಬುತರಂಗಸಂಗಸುಮಹಾದಿತ್ಯೋತ್ತಮಾಂಗ ಪ್ರಭೋ
ಮಾಂ ದುರ್ಬೋಧಮನರ್ಘಭೂತಿವಿಲಸತ್ಸರ್ವಾಂಗರಾಗಾವತಾತ್ .
ದಿವ್ಯೋತ್ತುಂಗಭುಜಂಗಸಂಗ ಸುಮಹಾನಂದಾಂಗಲಿಂಗಾಂತರಂ
ಅಗ್ನೀಷೋಮಪತಂಗನೇತ್ರ ಕರುಣಾದೃಕ್ಷ್ಯಂಗಳತಃ ಪಾಹಿಮಾಂ .. 14..
ಹೇ ಭಾಲಾಕ್ಷ ಮಹೇಶ ರಕ್ಷ ಕರುಣಾಮೂರ್ತೇಽದ್ವಾರಾಧ್ಯಕ್ಷ ಮಾಂ
ವೀಕ್ಷಾಶಿಕ್ಷಿತಮನ್ಮಥಾಂಗ ಸುಮಹಾದಕ್ಷೋರುಶಿಕ್ಷಾಕರ .
ತತ್ಪಕ್ಷಾಂತರದೇವವೃಂದಕದನ ಧ್ವಂಸೀಕೃತಾಧೋಕ್ಷಜ

ಪಾಹ್ಯಕ್ಷೇಶವರಾಶ್ರಯ ತ್ರಿಭುವನಾಧ್ಯಕ್ಷ ಪ್ರಭೋ ಪಾಹಿಮಾಂ .. 15..
ತ್ಯಕ್ವಾಪಾತದಯಾಘನಾಂತರದೃಶಾ ಸಂವೀಕ್ಷ್ಯ ಸರ್ವದಾ
ಹೇ ಶಂಭೋಽನುಪಮೋರುಸುಂದರ ಜಟಾಭ್ರಾಜಚ್ಚಶಾಂಕ ಪ್ರಭೋ .
ಪ್ರಾಜ್ಯಾಜ್ಯಾಪ್ತೃತವಹ್ನಿವಕ್ತ್ರಹವನಪ್ರಾಚುರ್ಯರಾಜ್ಯಪ್ರದ
ಭೈಷಜ್ಯೋತ್ತಮ ದೇವ ದೇವ ಸುಮಹಾಪಾಪಾನ್ವಿತೇ ಮಯ್ಯುತಿ-
ಹೃತ್ತಾಪೇನ ದಿವಾನಿಶಂ ಪ್ರದಹಿತೇ ಶಂಭೋಽನುಕಂಪಾಂ ಕುರು .. 16..
ಹೇ ಕಾಲಾಂತಕ ಶಾಂತಿದಾಂತಿನಿರತಸ್ವಾಂತಾಂತರಂಗಸ್ಥಿತ
ಮತ್ತಾನಂತಜಗತ್ಪರಾಂತರಸುಹೃತ್ಸಂಸಾರತಾಂತಂ ಹಿ ಮಾಂ .
ಭ್ರಾಂತಂ ಭೀತಮಶಾಂತಬುದ್ಧಿಮನಿಶಂ ಕಾಮಾಂತರಂಗಂ ಸದಾ
ಮಾಂ ರಕ್ಷಾಶು ದಯಾನಿಧೇ ಹರ ಉಮಾಕಾಂತ ಪ್ರಭೋ ಶಂಕರ .. 17..
ಹೇ ಶಂಕರ ಸ್ಮರಹರಾಂಧಕಕಾಲತ್ರೋ
ಸಂಸಾರರೋಗ ಹರವೈದ್ಯ ಸುರೋತ್ತಮಾದ್ಯ
ಪಾಹ್ಯದ್ವಯ ಶ್ರುತಿಶಿರಸ್ಸುತಪಾದ ಗದ್ಯ-
ಪದ್ಯಸ್ತುತಿ ಪ್ರಕಟಿತಪ್ರಮಥಾಧಿನಾಥ .. 18..
ವಿದ್ಯುತ್ಸಚಂಚಲಲನರದೇಹಮೇತೆ-
ಲ್ಲಭ್ಯಾಪಿ ತೇ ಪದಯುಗಂ ನ ಭಜಾಮಿ ಮುಗ್ಧಃ .
ಹೇ ವ್ಯಾಲಮಾಲ ಗರಶೋಭಿತಕಂಠಮೂಲ
ದಿವ್ಯತ್ರಿಶೂಲಕರ ಕಾಲಗಲಾತಿಲೀಲ .. 19..
ಕೋಲಾಹಲಧ್ವನಿಕರೋತ್ತಮಭಾಲಮೂಲ-
ಜ್ವಾಲಾನಲಾಯಿತಪುರತ್ರಯತೂಲ ಶಂಭೋ .
ಪಾಹೀಂದುಧಾಮ ಸುಲಲಾಮ ಜಟೋತ್ತಮಾಂಗಿ
ಮಾಲಾಯಿತಾಬ್ಜಜಕಪಾಲ ತಲಾತಲಸ್ಥ .. 20..
ವಿಶ್ವಾಧಿಕ ವಿಶ್ವಬಂಧರಚಿತಾಮೇಯ ಯಮಧ್ವಂಸಕ
ಕಾಯಾಪಾಯಮಪಾಕುರುಷ್ವ ಭಗವನ್ ಮಾಯಾಂಧಕಾರಂ ಹರ .
ಮೇಯಂ ತೇ ಪದಪಂಕಜಂ ಪ್ರತಿಭವೇಽಪ್ಯೇವಂ ಮುಹುಃಸಿದ್ಧೃತಾಂ
ಹೇಯಾ ಮೇ ವಿಷಯಾ ಭವಂತು ನಿಯತಂ ಹೇಯಂ ನ ತೇ ಪೂಜನಂ .. 21..
ಮೀನಧ್ವಜಾದ್ರಿಷು ಪರಂ ಪರಿಖಿನ್ನಚಿತ್ತಂ
ಹೃತ್ತಾಪಯುಕ್ತಮಥ ವಿತ್ತಗಣಾರ್ಜನೇನ .
ಪಿತೃಲೋಕೇನ ಸತತಂ ಭ್ರಮದಂತರಂಗಂ
ಆಶಾಶಮಾಯ ಕರುಣಾಂ ಕುರು ಪಾಹಿ ದೀನಂ .. 22..
ಹೇ ಸ್ವರ್ಣವರ್ಣಸದೃಶೋತ್ತಮಕರ್ಣಿಕಾರ-

ಮಂದಾರಕುಂದಕರವೀರಸದಂಬುಜಾರ್ಚ್ಯ .

ಬಿಲ್ವೋತ್ತಮಾಂಗ ಸುಕದಂಬಕ ಚಂಪಕಾದಿ-

ದೂರ್ವಾರ್ಚ್ಯ ಶಂಕರ ವಿಭೋ ಪರಿಪಾಹಿ ದೀನಂ .. 23..

ಹೇ ವಿಶ್ವನಾಥ ಮಥಿತಾಂತಕಮನ್ಮಥಾಂಗ

ಗೌರೀಸನಾಥ ಮಮ ನಾಥ ಸುರಪ್ರಮಾಥ .

ಮಾಂ ರಕ್ಷ ಶಂಕರ ಅನಾಥಜನಪ್ರಮಾಥ

ನಾಥಾಧುನಾಽಧ್ವನಿಕೃತೇ ವರಮದ್ರಿನಾಥ .. 24..

.. ಇತಿ ಶಿವರಹಸ್ಯಾಂತರ್ಗತೇ ಶಾಂಕರೈಃ ಕೃತಾ ಶಿವಸ್ತುತಿಃ ಸಂಪೂರ್ಣಾ ..


- .. ಶ್ರೀಶಿವರಹಸ್ಯಂ . ಭೀಮಾಖ್ಯಃ ಅಷ್ಟಮಾಂಶಃ . ಅಧ್ಯಾಯಃ 15 . 9-24..

- .. shrIshivarahasyam . bhImAkhyāH aShTamAMshaH . adhyAyaH 15 . 9-24..


Notes:

Śāṅkarāḥ ಶಾಂಕರಾಃ eulogize Śiva ಶಿವ.

Proofread by Ruma Dewan

——
Shankaraih Prokta Shiva Stuti

pdf was typeset on July 5, 2024

——
Please send corrections to sanskrit@cheerful.com

